

ఇది కద నిజం
మీ ప్రాంతంలో జరుగుతున్న అవినీతిని బయటపెట్టాలని ఉందా... నిజాన్ని నిర్ణయంగా చెప్పాలని ఉందా... సంఘం కథనాలకు తేరాఫ్ గా నిలిచిన **ఇది కద నిజం**

విలేఖరులు కావాలను

తెలంగాణ రాష్ట్రంలో సంఘం దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా విలేఖరులు కావాలను..

6300490170-9848983329
www.edikadanijam.com
Edikadanijam@gmail.com

No Monthly Targets

Registered No : APTEL/25/A0818

ఇది కద నిజం

సామాన్య సమస్యలపై నిత్యం వారోడే ఆయుధం.. జాతీయ తెలుగు ధన పత్రిక

ఇది కద నిజం
మీ ప్రాంతంలో జరుగుతున్న అవినీతిని బయటపెట్టాలని ఉందా... నిజాన్ని నిర్ణయంగా చెప్పాలని ఉందా... సంఘం కథనాలకు తేరాఫ్ గా నిలిచిన **ఇది కద నిజం**

విలేఖరులు కావాలను

తెలంగాణ రాష్ట్రంలో సంఘం దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా విలేఖరులు కావాలను..

6300490170-9848983329
www.edikadanijam.com
Edikadanijam@gmail.com

No Monthly Targets

మంగళవారం 17-02-2026 పేజీలు : 4 వెల : 2/- సంపుటి : 1 సంచిక : 250 www.edikadanijam.com ఎడిటర్ : బాలరాజ్ గౌడ్

సీల్ కవర్ లో మాలిన వైస్ చైర్మన్ అభ్యర్థి పేరు



ఇంట్లో 4 రోజులుగా మృతదేహంతో ఓ కుటుంబం..



కెమికల్ ఫ్యాక్టరీలో ఘోర అగ్నిప్రమాదం..

ఎడుగురు కార్మికులు సజీవ దహనం



హైదరాబాద్ కమిషనరేట్ లో భారీ కుదుపు



అట్టిసీపై 'మహాలక్ష్మి' భారం.. ఏడాది రాయితీ ఒక్కనెలకే?



పరీక్షల పేరుతో వేధింపులు.. రోడ్లెక్కిన విద్యార్థులు



2014 నుంచి భద్రత విషయంలో స్వర్ణయుగం నడుస్తోంది



రైతులకు డిజిటల్ భరోసా

రేవంత్ రెడ్డి సర్కార్ కీలక అడుగు

- ✦ ఆర్గానిక్ పేరుతో నకిలీ ఉత్పత్తులకు చెక్ పెట్టే కొత్త యాప్
- ✦ రైతుల ఆదాయం పెంచే దిశగా ఆర్గానిక్ సాగుకు ప్రభుత్వ ప్రోత్సాహం
- ✦ 50 వేల ఎకరాల్లో ఆర్గానిక్ విస్తరణ - 10 వేల మంది రైతుల సాగు
- ✦ టీఎన్ఎస్ఐవోసీఏ అధ్యక్షులలో ప్రవీరకణ, రిజిస్ట్రేషన్
- ✦ వినియోగదారులకు నమ్మకం - రైతులకు న్యాయం చేసే ఆర్గానిక్ యాప్
- ✦ రైతుల ఉత్పత్తులకు న్యాయమైన ధర దక్కేలా డిజిటల్ ప్లాట్ఫామ్
- ✦ ఆర్గానిక్ సాగును విస్తరించేందుకు ప్రభుత్వం ప్రత్యేక చర్యలు

మ్యూస్ డెస్క్, 16 ఫిబ్రవరి (ఇది కద నిజం): తెలంగాణలో రైతులకు ప్రభుత్వం తీవ్రకఠినమైన చెప్పింది. కొంతకాలంగా ప్రజలు ఆర్గానిక్ ఉత్పత్తులు ఉపయోగిస్తున్నారు.. కొంతకాలంగా విక్రయ కూడా పెరిగింది. ఇదే క్రమంలో ఆర్గానిక్ పేరుతో నకిలీవి కూడా మార్కెట్లోకి వస్తున్నాయి. ఈ క్రమంలో ప్రజలు ఇబ్బందిపడుతున్నారు.. అసలు ఏదో, నకిలీవి ఏవో తెలియడం లేదు.. రైతులు కూడా ఇబ్బందిపడుతున్నారు. ఈ క్రమంలో తెలంగాణ ప్రభుత్వం కీలక నిర్ణయం తీసుకుంది. ఓ యాప్ ను తీసుకొస్తోంది. త్వరలోనే ఆర్గానిక్ యాప్ ను నిర్ణయం చేస్తామని అధికారులు చెబుతున్నారు.

అస్సాం కాంగ్రెస్ కు కోరిక కోలేని దెబ్బ

ఎన్నికల వేళ మాజీ పీసీసీ చీఫ్ భూపేన్ బోరా రాజీనామా!

న్యూస్ డెస్క్, 16 ఫిబ్రవరి (ఇది కద నిజం): అస్సాం అసెంబ్లీ ఎన్నికల వేళ కాంగ్రెస్ పార్టీకి ఊహించని షాక్ తగిలింది. అస్సాం ప్రదేశ్ కాంగ్రెస్ కమిటీ మాజీ అధ్యక్షుడు, సీనియర్ నేత భూపేన్ కుమార్ బోరా పార్టీకి రాజీనామా చేస్తున్నట్లు ప్రకటించారు. ఈ పరిణామం రాష్ట్ర రాజకీయ పర్యాటకం సంఘటనగా మారింది. ఈ సందర్భంగా ఆయన మీడియాతో మాట్లాడుతూ.. తాను కాంగ్రెస్ పార్టీకి ఈ రోజు ఉదయం 8 గంటలకు రాజీనామా చేస్తూ లేక పంపానని అందులో పూర్తి వివరాలు పొందుపరిచానని చెప్పుకొచ్చారు. ఎన్నికల ముగియక కీలక పూర్వచర్యగా ఉన్న నాయకుడు ఇలా అర్ధాంతరంగా వైదొలగడం అస్సాంలో కాంగ్రెస్ భవిష్యత్తుపై నీలినీడలు కమ్ముకునేలా చేసింది. తన రాజీనామా లేఖను ఏపీసీసీ అధ్యక్షుడు మల్లికార్జున్ ఖర్జే కు పంపిన బోరా, అందులో పార్టీ అధిష్టానం పై తీవ్ర అసంతృప్తి వ్యక్తం చేశారు. గత కొంతకాలంగా పార్టీ నాయకత్వం తనను పూర్తిగా "నిరక్షం" చేస్తోందని, రాష్ట్ర స్థాయిలో తనకు దక్కాల్సిన కనీస గౌరవం, ప్రాధాన్యత లభించడం లేదని ఆయన ఆవేదన వ్యక్తం చేశారు. 2021 నుంచి 2025 వరకు అస్సాం కాంగ్రెస్ అధ్యక్షుడిగా పనిచేసిన తనకు, గత ఏడాది గౌరవ గోగ్రయేను ఆ పదవిలో నియమించినప్పటి నుండి ప్రాధాన్యత తగ్గడంపై ఆయన అసంతృప్తితో ఉన్నట్లు తెలుస్తోంది.

మత స్వేచ్ఛ Vs రాజ్యాంగ నైతికత

శబరిమల వివాదం కేసులో సుప్రీంకోర్టు బిగ్ అప్ డేట్

న్యూస్ డెస్క్, 16 ఫిబ్రవరి (ఇది కద నిజం): భారతదేశంలో ఉన్న ప్రముఖ పుణ్యక్షేత్రాల్లో కేరళలో ఉన్న శబరిమల అయ్యప్ప స్వామి ఆలయం ఒకటి. అయితే ఈ ఆలయంలో మహిళలకు ప్రవేశం గతం కొద్ది సంవత్సరాల కింద భారీ చర్చ జరిగడంతో పాటు వివాదం నెలకొన్న సుప్రీం కోర్టుకు చేరిన విషయం తెలిసిందే. దేశ వ్యాప్తంగా ఎంతో ఆసక్తి రేపుతున్న శబరిమల ఆలయ ప్రవేశం, మతపరమైన స్వేచ్ఛకు సంబంధించిన కీలక రాజ్యాంగపరమైన అంశాలపై సుప్రీంకోర్టులో విచారణకు ముహూర్తం ఖరారైంది. దీర్ఘకాలంగా పెండింగ్లో ఉన్న ఈ వివాదంపై ఏప్రిల్ 7, 2026 (మంగళవారం) ఉదయం 10:30 గంటలకు తొమ్మిది మంది న్యాయమూర్తుల రాజ్యాంగ ధర్మాసనం విచారణను ప్రారంభించనుంది. కేవలం శబరిమల అంశమే కాకుండా, వివిధ మత విశ్వాసాలకు సంబంధించిన ప్రాథమిక హక్కులు, రాజ్యాంగ నైతికత, మతపరమైన ఆచారాల మధ్య ఉన్న సంబంధంపై కోర్టు విస్తృత స్థాయిలో చర్చించనుంది. ఈ విచారణ ప్రక్రియను వేగంగా పూర్తి చేసేందుకు సుప్రీంకోర్టు స్పష్టమైన షెడ్యూల్ ను ప్రకటించింది. ఏప్రిల్ 7 నుండి 9 వరకు రివ్యూ పిటిషన్లకు మద్దతు ఇచ్చే వజ్రాల వాదనలు వింటారు.

రాజకీయాల్లోకి శశికళ రీఎంట్రీ

నెచ్చెలి జయంతి రోజున పార్టీ ప్రకటన?

న్యూస్ డెస్క్, 16 ఫిబ్రవరి (ఇది కద నిజం): అన్నాడీఎంకే మాజీ తాత్కాలిక ప్రధాన కార్యదర్శి, మాజీ ముఖ్యమంత్రి జయలలితకు సన్నిహితురాలు వి.కె. శశికళ గత వారం ప్రారంభించిన తన అనుచరులతో సమావేశాలను ఈ వారం కూడా కొనసాగించనున్నారు. కొత్త రాజకీయ పార్టీ పెట్టేందుకే ఆమె వరుసగా సమావేశాలు నిర్వహిస్తున్నట్లు సమాచారం. ది హిందూ లో పేర్కొన్న దాని ప్రకారం.. 2026 అసెంబ్లీ ఎన్నికల కోసం తన వర్గం వ్యూహాన్ని ఖరారు చేయడమే ఈ చర్చల ప్రధాన ఉద్దేశమని ఆమె అనుచరులు తెలిపారు. ఫిబ్రవరి 18, 2026 వరకు సమావేశాలు నిర్వహించాలని శశికళ నిర్ణయించుకున్నట్లు మాజీ ఎమ్మెల్యే అయిన ఆమె అనుచరుడు వెల్లడించారు. జయలలిత జయంతి (ఫిబ్రవరి 24)కు ముందే పార్టీ పెట్టడంపై కీలక నిర్ణయం తీసుకునే అవకాశం ఉందని ఆమె వర్గం పేర్కొంటోంది. శశికళతో జరుగుతున్న చర్చల ఉద్దేశాన్ని వివరించిన ఆమె మద్దతుదారుడు.. 2021లో చేసినట్లుగా ఈసారి అసెంబ్లీ ఎన్నికలకు దూరంగా ఉండకూడదని తమ వర్గం భావిస్తున్నట్లు తెలిపారు. ఎం.జి. రామచంద్రన్, జయలలిత సిద్ధాంతాల ప్రకారం పార్టీ వ్యవహారాలు సాగడం లేదని, అందుకే ఎన్నికల బరిలోకి దిగుతూ తమ ఉనికని చాటుకోవాలని నిర్ణయించుకున్నట్లు చెప్పారు.

అట్టిజీఎస్ ను సందర్శించిన బిల్ గేట్స్.. పలు అంశాలపై ఆరా

న్యూస్ డెస్క్, 16 ఫిబ్రవరి (ఇది కద నిజం): ఏపీ పర్యటనలో ఉన్న మైక్రోసాఫ్ట్ వ్యవస్థాపక చైర్మన్ బిల్ గేట్స్.. నవీవాలయంలో RTGS ను సందర్శించారు. అట్టిజీఎస్ కేంద్రం నుంచి పాలనలో టెక్నాలజీ వినియోగాన్ని పరిశీలించారు. అక్కడి నుంచి పౌర సేవల్ని వేగంగా అందిస్తున్న తీరును పరిశీలించారు. నంజీవనితో ప్రజల ఆరోగ్య ప్రమాణాలు పెరుగుతాయని సీఎం చంద్రబాబు బిల్ గేట్స్ కు వివరించారు. డేటా లేక డ్వారా అన్ని ప్రభుత్వ శాఖలను అనుసంధానించామని, అవే 2.0 ద్వారా రియల్ టైమ్ సమాచారాన్ని సేకరిస్తున్నామని సీఎం వివరించారు.

తెలంగాణ జాగృతిలో చేరిన

మాజీ ఎమ్మెల్యే కావేటి సమ్మయ్య కుమారుడు మనోహర్

కందువా కప్పి జాగృతిలోకి ఆహ్వానించిన సంస్థ అధ్యక్షురాలు కల్వకుంట్ల కవిత

ఇది కద నిజం, హైదరాబాద్ : బీఆర్ఎస్ పార్టీ సీనియర్ నాయకుడు, దివంగత మాజీ ఎమ్మెల్యే కావేటి సమ్మయ్య కుమారుడు కావేటి మనోహర్ కుమార్ తెలంగాణ జాగృతిలో చేరారు. సోమవారం నాడు మనోహర్ కుమార్ కు తెలంగాణ జాగృతి అధ్యక్షురాలు కల్వకుంట్ల కవిత కందువా కప్పి జాగృతిలోకి ఆహ్వానించారు. ఆయనతో పాటు ఆయన సతీమణి కావేటి సబిత, అనుచరులు కూడా చేరారు.



ఈ సందర్భంగా కావేటి మనోహర్ మాట్లాడుతూ తెలంగాణ జాగృతిలో చేరడం సంతోషంగా ఉందని తెలిపారు. ముఖ్యంగా సామాజిక తెలంగాణ, సామాజిక న్యాయం సాధన కోసం పోరాటం చేస్తున్న కల్వకుంట్ల కవిత గారికి మద్దతునివ్వడం కోసం జాగృతిలో చేరానని స్పష్టం చేశారు. తెలంగాణలో అన్ని వర్గాల అభివృద్ధి కవిత గారితోనే సాధ్యమవుతుందని విశ్వాసం వ్యక్తం చేశారు. నూతన రాజకీయ పంథాను అవలంబిస్తూ యువతకు ప్రాధాన్యత ఇస్తున్న కవిత గారికి ప్రజల్లో మరింత ఆదరణ లభిస్తున్నదని పేర్కొన్నారు. తెలంగాణ జాగృతిని బలోపేతం చేయడానికి తాను పని చేస్తానని స్పష్టం చేశారు.

జాతీయ నులి పురుగుల నిర్మూలన దినోత్సవాని విజయవంతం చేద్దాం-యంపీడిపి



నెల్లూరు జిల్లా రాపూరు(ఇది కద నిజం) :-నెల్లూరు జిల్లా రాపూరు పరిషత్ కార్యాలయం నందు ఎంపీడిపి భవని అధ్యక్షతన మండల వైద్యశాఖ అధికారులతో 17వ తేదీ నిర్వహించు జాతీయ నులిపురుగుల దినోత్సవం గురించి సమీక్షా సమావేశం నిర్వహించారు. ముందుగా ఎంపీడిపి భవని జాతీయ నులిపురుగుల దినోత్సవం గోడ పత్రికలను ఆవిష్కరించారు. ఆనంతరం వారు మీడియాతో మాట్లాడుతూ నేడు మండల వ్యాప్తంగా ఉన్న అన్ని పాఠశాల, అంగనవాడీలు,జూనియర్ కాలేజీలలో జాతీయ నులిపురుగుల దినోత్సవం జరుపుకున్నామన్నారు.1నుంచి 2 సంవత్సరాల పిల్లలకు సగం మాత్ర నీళ్లలో కలిపి తాపిస్తామన్నారు. అలాగే 3 సంవత్సరాల నుంచి 19 సంవత్సరాల విద్యార్థులకు ఒక మాత్ర నామలి మింగాలన్నారు. రేపు హాజరు కాని విద్యార్థులకు 24 తేదీనాడు మాఫ్ఫాస్ డే తో వారికి కూడా ముందులను ఇవ్వడం జరుగుతుందన్నారు.మండల అధికారులు ప్రజాప్రతినిధులు జాతీయ నులి పురుగుల దినోత్సవానికి సహకరించి విజయవంతం చేయాలని కోరారు. ఈ కార్యక్రమంలో డాక్టర్లు ప్రమీల రాజకుమారి, భాను, హెల్త్ సూపర్వైజర్ కిషోర్ కుమార్ ఏఎన్ఎంలు,ఆశా వర్ధన్లు పాల్గొన్నారు.

ఏబీవీపీ ఆధ్వర్యంలో ఇంటర్నెటియల్ బోర్డ్ వద్ద మెరుపు ధర్మా



ఇది కద నిజం :అఖిల భారతీయ విద్యార్థి పరిషత్ ఆధ్వర్యంలో ఇంటర్నెటియల్ బోర్డ్ వద్ద మెరుపు ధర్మా కార్యక్రమం నిర్వహించడం జరిగింది. ఈ కార్యక్రమంలో పాల్గొన్న హైదరాబాద్ మహా నగర కార్యదర్శి పుష్పి తేజ మాట్లాడుతూ పేద విద్యార్థుల తో చెలగాటం ఆడుతున్న ఇంటర్నెటియల్ బోర్డ్ సెక్రటరీ వెంటనే రాజీనామా చేయాలని డిమాండ్ చేశారు. కళాశాల యజమాన్యాల నిర్లక్ష్యం వల్ల 200 మంది విద్యార్థులకు హాల్ టికిట్స్ ఇవ్వకపోవడం వల్ల విద్యార్థులు ఆందోళన చెందుతున్నారని అన్నారు. నోటిఫికేషన్ రాకముందే అడ్మిషన్స్ తీసుకుంటున్న కళాశాలలు, ఎటువంటి అనుమతులు లేని కళాశాలల పైన చర్యలు తీసుకోవడంలో విఫలమైన ఇంటర్నెటియల్ అధికారులు విద్యార్థుల పైన మాత్రం జులుం ప్రదర్శిస్తున్నారని అన్నారు . వెంటనే కళాశాలల పైన చర్యలు తీసుకొని వెంటనే 200 మంది విద్యార్థులకు హాల్ టికిట్స్ ఇవ్వాలని డిమాండ్ చేశారు . తేనియెడల ఏబీవీపీ పెద్ద ఎత్తున నిరసన కార్యక్రమాలు చేపడుతుందని హెచ్చరించారు . ఈ కార్యక్రమంలో ఏబీవీపీ స్టేట్ జాయింట్ సెక్రటరీ మహేష్, ఎల్పీ నగర జిల్లా కన్వీనర్ వినయ్, విద్యానగర్ జిల్లా కన్వీనర్ సాయి తేజ, గోల్కొండ జిల్లా కన్వీనర్ విక్రమ్ పాల్గొన్నారు.

కేసీఆర్ జన్మదిన వేడుకలకు తరలిరండి

● తీగుళ్ళ పద్మారావు గౌడ్ పిలుపు



ఇది కద నిజం :బీఆర్ఎస్ పార్టీ వ్యవస్థాపక అధ్యక్షులు, తెలంగాణ తొలి ముఖ్యమంత్రి కల్వకుంట్ల చంద్రశేఖర రావు జన్మదినాన్ని పురస్కరించుకొని మంగళవారం (ఫిబ్రవరి 17, 2026) జూబ్లీహిల్స్లోని తెలంగాణ భవన్లో భారీ ఎత్తున వేడుకలు నిర్వహించనున్నారు.

ఈ కార్యక్రమానికి పార్టీ వర్కింగ్ ప్రెసిడెంట్ కేటీఆర్, మాజీ మంత్రి వారీక్ రావుతో పాటు పలువురు రాష్ట్ర స్థాయి ముఖ్య నేతలు హాజరుకానున్నారు. ఈ సందర్భంగా సికింద్రాబాద్ నియోజకవర్గ పరిధిలోని అడ్డగుట్ట, మెట్టుగూడ, తార్వాక, సీతాఫలమండి, బొద్దనగర్ మున్సిపల్ డివిజన్లకు చెందిన మాజీ కార్పొరేటర్లు, పార్టీ నాయకులు, మహిళా ప్రతినిధులు మరియు ఉద్యమకారులు పెద్ద సంఖ్యలో తరలిరావాలని సికింద్రాబాద్ ఎమ్మెల్యే తీగుళ్ళ పద్మారావు గౌడ్ కోరారు. నియోజకవర్గంలోని వివిధ పోలింగ్ బూత్ కమిటీల ప్రతినిధులు, పార్టీ శ్రేణులు మరియు బీఆర్ఎస్ కుటుంబ సభ్యులందరూ రేపు (మంగళవారం) ఉదయం 10:30 గంటల కల్లా తెలంగాణ భవన్కు చేరుకుని కేసీఆర్ పుట్టినరోజు వేడుకలను జయప్రదం చేయాలని ఆయన విజ్ఞప్తి చేశారు.

వెలుగొండ అడవుల్లో తప్పిపోయిన పర్యాటకులు

రక్షించిన రాపూరు పోలీసులు



నెల్లూరు జిల్లా రాపూరు,ఇది కద నిజం : రాపూరు మండలంలో ఆదివారం 12 మంది పర్యాటకులు తప్పి పోయిన సంఘటన చోటుచేసుకుంది. మండలంలోని పంగిలి గ్రామ సమీపాన ఉన్న వెలుగొండ ఫారెస్ట్ విరియాలోని మహా శివరాత్రి పర్వదినాన మామిడి కోసం సందర్శించేందుకు వెళ్లిన 12 మంది పర్యాటకులు అడవిలో దారి తప్పిపోయారు. మొత్తం 20 మంది బృందంగా మామిడి కోసం సందర్శనకు వెళ్లారు. తిరుగు ప్రయాణంలో ఎనిమిది మంది సురక్షితంగా బయటకు రాగా , మిగిలిన 12 మంది అడవిలోకి వెళ్లారు. సాయంత్రం తిరిగి రావడానికి ప్రయత్నించగా, చీకటి పడటంతో దారి తెలియక అడవిలో తప్పిపోయారు.. అక్కడి పరిస్థితిని గమనించిన పర్యాటకులలో ఒకరు వెంటనే 112 అత్యవసర సంబంధ కాలే చేసి సమాచారం అందించారు. జిల్లా ఎస్పీ అజిత వేణ్కండ్ర ఆదేశాల మేరకు రంగంలోకి దిగిన రాపూరు సర్కిల్ ఇన్స్పెక్టర్ సత్య నారాయణ వారి సిబ్బంది, టెక్నాలజీ సహాయంతో పర్యాటకుల లొకేషన్ను ట్రాక్ చేశారు. రాత్రి పది గంటల ప్రాంతంలో పోలీసులు వారిని గుర్తించారు. దట్టమైన అడవిలో గాలింపు చేపట్టిన పోలీసులు, అందరినీ సురక్షితంగా తీస్సాని రావడం తో అందరూ ఊపిరి పీల్చుకున్నారు. తప్పిపోయిన వీరందరూ నెల్లూరు నగరంలోని అయ్యప్ప గుడి ప్రాంత వాసులుగా గుర్తించారు. తమను సురక్షితంగా తీసుకొచ్చిన పోలీస్ సిబ్బందికి ప్రత్యేక ధన్యవాదాలు తెలిపారు.

ఇంటి దొంగను ఈశ్వరుడైనా పట్టుకోలేడు.. కానీ సీసీ కెమెరా పట్టేసింది! 'షూ' మ్యూజిక్ ఇది..

ఇంటి దొంగను ఈశ్వరుడైనా పట్టుకోలేడు.. అన్న సామెతకు నిదర్శనంగా నిలిచే ఘటన హైదరాబాద్ పంజాగుట్టలో వెలుగులోకి వచ్చింది. దేశంలో అత్యంత ప్రతిష్టాత్మకంగా పేరొందిన జాయి్ అలుకాన్ షోరూంలో పనిచేస్తున్న సీనియర్ ఉద్యోగి ఏకంగా కోటి రూపాయల విలువ చేసే బంగారు ఆభరణాలను దోచుకొని విషయం ఆలస్యంగా బయటపడింది. పంజాగుట్టలోని జాయి్ అలుకాన్ షోరూమ్ రెండు తెలుగు రాష్ట్రాల్లోనే అతిపెద్దదిగా గుర్తింపు పొందింది. వందలాది మంది ఉద్యోగులు పనిచేస్తున్న ఈ షోరూంలో ఆంధ్రప్రదేశ్లోని తాడేపల్లికి చెందిన గోపాలకృష్ణ సీనియర్ సేల్స్ మేనేజర్గా పనిచేస్తున్నారు. సంవత్సరం కీలక బాధ్యతలు నిర్వహిస్తున్న అతడు కొంతకాలంగా ఆభరణాల నిల్వపై కన్నేశాడు. సరైన సమయం చూసి ఏకంగా కోటి రూపాయల విలువ చేసే బంగారు ఆభరణాలను దోచుకున్నాడు. ఈ ఘటన గోప్పంగా విచారించిన పోలీసులు నిందితుడిని అరెస్ట్ చేసి రిమాండ్కు తరలించారు.



సాధారణ ఆడిట్ నిర్వహణలో భాగంగా బంగారు ఆభరణాల నిల్వలో తేడాలు కనిపించడంతో యాజమాన్యం అప్రమత్తమైంది. అయితే షోరూంలో ప్రతిచోటా సీసీ కెమెరాలు ఉన్నప్పటికీ దొంగ ఎవరో తెలకపోవడంతో ఈ వ్యవహారం మిస్టరీగా మారింది. విషయం బయటకు రాకుండా యాజమాన్యం అంతర్గతంగా రోజూ సీసీటీవీ ఫుటీజీలను గోప్పంగా పరిశీలించింది. దీంతో ఆసలు విషయం వెలుగులోకి వచ్చింది. విషయం కనుగొన్న తర్వాత జాయి్ అలుకాన్ యాజమాన్యం పోలీసులకు ఫిర్యాదు చేసింది. దీంతో పోలీసుల విచారణలో సంవలన విషయాలు బయటపడ్డాయి. గోపాలకృష్ణ తను కూర్చునే కౌంటర్ దగ్గర ఆభరణాలను ఎవరికి తెలియకుండా కింద పడేసి.. వాటిని

సాక్స్లో దాచుకుని షూలో పెట్టుకుని బయటకు వెళ్లేవాడు. ఇలా ప్రతిరోజూ దాదాపు 10 గ్రాముల చొప్పున బంగారం తీసుకెళ్లి పది రోజుల్లో ఒక కిలోకు పైగా ఆభరణాలను చోరీ చేసినట్లు వెల్లడైంది. మరోవైపు పోలీసులు గోపాలకృష్ణను డిస్మిస్ చేసి పిలిపించి తమదైన శైలిలో విచారించగా తానే చోరీకి పాల్పడ్డానని ఒప్పుకున్నాడు. నిందితుడి వద్ద నుంచి కోటి రూపాయల విలువైన బంగారు ఆభరణాలను పోలీసులు స్వాధీనం చేసుకున్నారు. ఆనంతరం అతనిని అరెస్ట్ చేసి కోర్టులో హాజరుపరిచి రిమాండ్కు తరలించారు. షోరూంలో కట్టుదిట్టమైన భద్రత, సీసీ కెమెరాలు ఉన్నప్పటికీ ఎవరికి అనుమానం రాకుండా చాకచక్యంగా చోరీ చేయడం పోలీసులను ఆశ్చర్యానికి గురి చేసింది. ఈ ఘటన నగరంలోని జువెలరీ షోరూంల భద్రతపై కొత్త ప్రశ్నలు లేవనెత్తుతోంది. మరోవైపు గోపాలకృష్ణ ఒక్కడే ఈ చోరీ చేశాడా? ఈ కేసులో మరివరైనా అతడికి సహకరించారా? అనే కోణంలో పోలీసులు దర్యాప్తు కొనసాగిస్తున్నారు.

కోరం లేక వాయిదా పడ్డ సుల్తానాబాద్ మున్సిపల్ ఎన్నిక



పెద్దపల్లి జిల్లా సుల్తానాబాద్ మున్సిపల్ ఎన్నిక కోరం లేక వాయిదా పడింది. మున్సిపాలిటీలో మొత్తం15 కోన్సిలర్ స్థానాలు ఉండగా 11 కాంగ్రెస్, 1బీఆర్ఎస్, 1పిఐఎఫ్ బీ విజయం సాధించింది. ఇక్కడ మున్సిపల్ చైర్మన్ పదవి జనరల్కు కేటాయించగా.. పెద్దపల్లి మాజీ ఎమ్మెల్యే దివంగత బిరుదు రాజమల్లు కుమారుడు బిరుదు రాధాకృష్ణ, జిల్లా గ్రంథాలయ సంస్థ చైర్మన్ అంతటి అప్యయ్య గౌడ్ సతీమణి అంతటి పుష్పలత, మున్సిపల్ మాజీ చైర్మన్ గాజుల లక్ష్మి భద్ర గాజుల రాజమల్లు పోటీపడ్డారు. వీరి మధ్య సయోధ్య కుదరకపోవడంతో చైర్మన్ ఎన్నికకు కాంగ్రెస్ శిబిరం నుంచి ఎవరు హాజరు కాలేదు. దీంతో చైర్మన్ ఎన్నిక వాయిదా పడింది.

ఏపీ సీఎం చంద్రబాబుతో తెలంగాణ మంత్రి తుమ్మల భేటీ

ఆమరావతి: ముఖ్యమంత్రి నారా చంద్రబాబు నాయుడుతో తెలంగాణ వ్యవసాయ శాఖ మంత్రి తుమ్మల నాగేశ్వరరావు భేటీ అయ్యారు. రెండు రాష్ట్రాల మధ్య సమన్వయం, సహకారంతో పరిష్కరించాల్సిన పలు అంశాలను భేటీలో ప్రస్తావించారు. రెండు రాష్ట్రాల సరిహద్దు ప్రాంతాల్లో రోడ్లు, సాగునీటి ప్రాజెక్టులు, రైల్వే లైన్లు వంటి ప్రాజెక్టులను పూర్తి చేయడం ద్వారా తెలుగు రాష్ట్రాల ప్రజలకు లబ్ధి జరుగుతుందని తుమ్మల అభిప్రాయపడ్డారు. వీటికి సంబంధించిన పలు వివరాలను ముఖ్యమంత్రికి ఆయన తెలియచేశారు. రెండు ప్రభుత్వాలు ఉన్నత స్థాయిలో సంప్రదింపుల ద్వారా ఈ సమస్యల పరిష్కారం జరుగుతుందని తుమ్మల నాగేశ్వరరావు తెలిపారు.





బాలీవుడ్ లో రష్మిక కొత్త ప్రాజెక్ట్ ఫిక్స్..!

నేషనల్ క్రష్ రష్మిక మందన్న ప్రస్తుతం బాలీవుడ్ లోనే కాకుండా బాలీవుడ్ లో కూడా వరుస ఆఫర్లతో దూసుకుపోతోంది. ఇప్పటికే బాలీవుడ్ స్టార్ హీరో పాహిద్ కపూర్ తో కలిసి 'కాక్ టెయిల్ 2' సినిమాలో నటిస్తున్న సంగతి తెలిసిందే. హోమీ అదజానియా దర్శకత్వంలో తెరకెక్కుతున్న ఈ సినిమాలో రష్మిక, పాహిద్ ప్రేమికులుగా సందడి చేయబోతున్నారు. అయితే, ఈ సినిమా విడుదల కాకముందే వీరిద్దరి కాంట్రాక్టులో మరో కొత్త ప్రాజెక్ట్ ఖరారైందనే వార్త ఇప్పుడు నెట్టింట వైరల్ అవుతోంది. ఇంకా పేరు ఖరారు కాని ఈ సినిమాలో రష్మిక, పాహిద్ భార్యాభర్తలుగా కనిపించబోతున్నారు. ఇది ఒక 'సైన్స్ ఫిక్షన్ రొమాంటిక్ కామెడీ' డ్రామా అని సమాచారం. వైవాహిక జీవితంలో వచ్చే ఇబ్బందులకు సైన్స్ ఫిక్షన్ ఎలిమెంట్స్ తోడైతే ఎలా ఉంటుందనేది ఈ సినిమా కథాంశం అని తెలుస్తోంది. 'బదాయి హో', 'మైదాన్' వంటి సినిమాలతో తన మార్క్ చూపించిన దర్శకుడు అమిత్ శర్మ ఈ చిత్రాన్ని తెరకెక్కించనున్నారు. ఈ సినిమా షూటింగ్ ఈ ఏడాది ఆగస్టులో ప్రారంభం కానుందని బాలీవుడ్ వర్గాల సమాచారం.

షూటింగులో ప్రభాస్ కి గాయం

టాలీవుడ్ అగ్ర హీరో ప్రభాస్ గురించి ప్రత్యేకంగా చెప్పాల్సిన పనిలేదు. కృష్ణరాజు వారసత్వాన్ని అందుపుచ్చుకొని ఇండస్ట్రీని దున్నేస్తున్నాడు ప్రభాస్. అయితే అలాంటి ప్రభాస్ అభిమానులకు ఊహించని ఎదురుదెబ్బ తగిలినట్లు వార్తలు వస్తున్నాయి. టాలీవుడ్ అగ్ర హీరో ప్రభాస్ తాజాగా గాయపడినట్లు టాక్ నడుస్తోంది. ప్రస్తుతం ఫౌజీ మూవీ షూటింగ్ లో ప్రభాస్ బిజీగా ఉన్న సంగతి తెలిసిందే. ఈ సినిమా షూటింగ్ సందర్భంగా ప్రభాస్ కు గాయమైనట్లు చెబుతున్నారు. సంక్రాంతి కానుకగా రాజా సాబ్ సినిమాతో మెరిసిన ప్రభాస్ ప్రస్తుతం ఫౌజీ సినిమా షూటింగ్ లో బిజీగా ఉన్నారు. అయితే ఈ సినిమా షూటింగ్ లో భాగంగా హాస్య రైడ్ చేశారట. ఈ తరుణంలోనే ప్రభాస్ కు గాయం అయినట్లు సినీ వర్గాలు స్పష్టం చేస్తున్నాయి. హాస్య రైడ్ చేస్తుండగా ప్రభాస్ కింద పడిపోయారట. దీంతో అతని చేతులకు గాయాలైనట్లు సమాచారం. అనంతరం అల్ట్రా అయిన చిత్ర బృంద సభ్యులు వెంటనే, ప్రభాస్ కు ప్రథమ చికిత్స అందించారట. అయితే గాయాలు పెద్దవి కాకపోవడంతో ఒకటి లేదా రెండు రోజుల పాటు ప్రభాస్ రెస్ట్ తీసుకోవాలని వైద్యులు చెప్పినట్లు సమాచారం. దీంతో ఎప్పటి లాగే రెండు రోజుల్లో ప్రభాస్ షూటింగులో పాల్గొంటారని టాక్ నడుస్తోంది. కాగా హను రాఘవపూడి దర్శకత్వంలో ఈ ఫౌజీ సినిమా వస్తోంది. స్పిరిట్ కంటే ముందే ఈ ఫౌజీ రానుంది. అందుకే ప్రభాస్ దూకుడుగా షూటింగ్ లో పాల్గొంటున్నారు.



చివరి నిమిషంలో

'హే భగవాన్' టైటిల్ మార్పు

టాలీవుడ్ లో వరుస విజయాలతో దూసుకుపోతున్న హీరో సుహాస్, శివాని నాగరం జంటగా నటించిన లేటెస్ట్ మూవీ 'హే భగవాన్' విడుదలకు సిద్ధమైంది. 'అంబాజీపేట మ్యారేజ్ బ్యాండ్' తర్వాత వీరిద్దరి కాంట్రాక్టులో వస్తున్న ఈ చిత్రంపై భారీ అంచనాలు ఉన్నాయి. అయితే, ఈ సినిమాకు సెన్సార్ బోర్డు నుండి ఊహించని షాక్ తగిలింది. మొదట ఈ చిత్రానికి 'హే భగవాన్' అనే టైటిల్ను ఖరారు చేసి ప్రమోషన్లు కూడా పూర్తి చేశారు. కానీ, సెన్సార్ బోర్డు ఈ టైటిల్పై అభ్యంతరం వ్యక్తం చేయడంతో మేకర్స్ చివరి నిమిషంలో పేరు మార్పుక తప్పలేదు. సెన్సార్ బోర్డు నిబంధనల ప్రకారం.. దైవ నామాలను లేదా భక్తికి సంబంధించిన పదాలను వినోదం కోసం వాడటంపై కొన్ని ఆంక్షలు ఉన్నాయి. అందుకే, 'హే భగవాన్' అనే పేరు మార్పుకపోతే సినిమాకు 'ఏ' సర్టిఫికేట్ ఇస్తామని బోర్డు తేల్చి చెప్పడంతో, చిత్ర యూనిట్ వెనక్కి తగ్గి టైటిల్ను 'హే బలవంత్!' గా మార్చింది. ఈ విషయాన్ని మూవీ టీమ్ అధికారికంగా ప్రకటించింది. కేవలం నాలుగు రోజుల ముందే ఇలా టైటిల్ మారడం సినిమా ప్రమోషన్లపై కొంత ప్రభావం చూపే అవకాశం ఉన్నప్పటికీ మూవీ మేకర్స్ యూ/వి సర్టిఫికేట్ కోసం ఈ నిర్ణయం తీసుకున్నట్లు తెలుస్తోంది. ఇక ఈ విషయం తెలుసుకున్న సినీ ప్రియులు షాక్ అవుతున్నారు. కాగా.. గోపి అచ్చర దర్శకత్వంలో తెరకెక్కిన ఈ సినిమాలో వీకే నరేష్, యాంకర్ స్రవంతి, అన్నపూర్ణమ్మ కీలక పాత్రల్లో నటించారు. తండ్రికొడుకుల మధ్య సాగే ఒక విభిన్నమైన కామెడీ ఎంటర్టైన్మెంట్ గా రూపొందిన ఈ చిత్రం ఫిబ్రవరి 20న గ్రాండ్ గా విడుదల కాబోతోంది. అయితే ఇలా జరగడం ఇదే మొదటిసారి కాదు. ఇటీవల ఇలాంటి సమస్యలు టాలీవుడ్ లో ఎక్కువయ్యాయి. సంతోష్ శోభన్ నటించిన 'కపుల్ ఫ్రెండ్స్' టైటిల్ మార్పుకపోవడం వల్ల ఆ సినిమాకు 'ఏ' సర్టిఫికేట్ ఇచ్చారు. గత నెలలో 'వాసర' అనే సినిమా పేరును కూడా 'పనవీర'గా మార్చాల్సి వచ్చింది.



ఆ వీడియో

నా జీవితాన్నే మార్చేసింది

సినిమా ఇండస్ట్రీలోకి కొంతమంది కుటుంబ అంగీకారంతో వస్తే, మరి కొంతమంది మాత్రం సినిమాపై ప్రాజెక్ట్ ఉండి, కుటుంబం దానిని వ్యతిరేకించిన వారి నుండి దూరమై పరిశ్రమలోకి వస్తుంటారు. కుటుంబానికి ఇష్టం లేకపోయినా ఇండస్ట్రీలోకి ఎంట్రి ఇచ్చి ప్రస్తుతం తనకంటూ ఒక గుర్తింపు ఏర్పరచుకున్న ముద్దుగుమ్మలలో ఇనయా సుల్తానా ఒకరు. ఈ బ్యూటీ తెలుగు బిగ్ బాస్ కార్యక్రమంలో పాల్గొనిపేట్ చేసింది. దీని ద్వారా ఈ నటి బుల్లితెర ప్రేక్షకులకు బాగా దగ్గరైంది. ఆ తర్వాత ఈమె పలు టీవీ షోలలో కూడా పాల్గొనిపేట్ చేసింది. అలాగే కొన్ని సినిమాల్లో కూడా నటించింది. తాజాగా ఇనయా ఓ ఇంటర్వ్యూలో పాల్గొంది. అందులో ఈ నటి తనకు ఒక వీడియో ద్వారా అనేక కష్టాలు ఎదురయ్యాయని, ఆఖరికి దానివల్ల కుటుంబం మొత్తానికే దూరమయ్యారని ఆవేదన వ్యక్తం చేసింది. తాజాగా ఇనయా సుల్తానా మాట్లాడుతూ... "నేను పుట్టినరోజు వేడుకల్లో రామ్ గోపాల్ వర్మ గారితో కలిసి దాన్స్ చేశాను. ఆ వీడియో అంతలా వైరల్ అవుతుందని నేను అనుకోలేదు. తీరా చూస్తే ఆ తర్వాత ఆ వీడియో చాలా వైరల్ గా మారింది. దాని ప్రభావం నాపై చాలా గట్టిగా పడింది. వీడియో వైరల్ అయిన తర్వాత నా కుటుంబం నన్ను దూరం పెట్టింది. ఆ తర్వాత నా కుటుంబం మాత్రమే కాకుండా నా బంధువులు కూడా నన్ను దూరం పెట్టడం మొదలుపెట్టారు" అని ఆమె చెప్పింది. అలాగే నేను సినిమాల్లోకి రావడం మొదటి నుండి మా కుటుంబానికి ఇష్టం లేదు. అయినా కూడా నేను ఇండస్ట్రీ లోకి రావాలనుకున్నాను. దానితో నేను కేవలం 100 రూపాయలతో ఇంట్లో నుండి బయటకు వచ్చేసాను. హాస్టల్ ఫీజుల కోసం, ఖర్చుల కోసం చిన్న చిన్న పాత్రల్లో నటించాను. కాస్టింగ్ కోచ్ ను ఎదుర్కొని ఎన్నో అవకాశాలను పదులుకున్నాను. ప్రస్తుతం ఎలాంటి కమిట్మెంట్లు లేకుండా మంచి అవకాశాలను అందుకుంటున్నాను. నిజాయితీగా సినిమా ఇండస్ట్రీలో ఎదుగుతున్నందుకు ఆనందంగా ఉంది అని ఇనయా సుల్తానా చెప్పుకొచ్చింది.

